

السلام علیکم ورحمۃ اللہ وبرکاتہ

شہد ادبہ سے حافظ اللہ وسایا لکھتے ہیں کہ ہمارے ہاں قرآن کریم کے پرانے اوراق اور مذہبی اخبار و جرائد کے جلائے پر ایک ہنگامہ برپا ہو گیا بتلیئے کہ ایسے اوراق کو کیا جائے تاکہ ان کی حرمت پامال نہ ہو۔؟

الجواب بعون الوهاب بشرط صحیح السؤال

وعلیکم السلام ورحمۃ اللہ وبرکاتہ

الحمد للہ، والصلاۃ والسلام علی رسول اللہ، أما بعد

واضح رہے کہ قرآن مجید کے بوسیدہ اوراق اور قرآنی آیات پر مشتمل رسائل و جرائد کی حفاظت کے لیے ہمارے ہاں کئی ایک طریقے رائج ہیں بعض مقامات پر دیکھا گیا ہے کہ لوگوں نے مقدس اوراق کے لیے قبرستان میں ایک جگہ مخصوص کی ہوئی ہے وہاں قرآن مجید کے پٹے پرانے اوراق ڈال دیئے جاتے ہیں لیکن ایسا کرنے سے بعض اوقات ان کی بہت بے حرمتی ہوتی ہے کیوں کہ بعض اوقات تیز ہوا پلٹنے سے کاغذ اڑ کر پلید جگہ پر گر جاتا ہے بعض حضرات زمین میں گرٹھا کھود کر اس میں دفن کر دیتے ہیں لیکن ایسا کرنے سے بھی ان کی بے حرمتی کا خطرہ بدستور قائم رہتا ہے کیوں کہ کسی وقت بھی زمین پلید ہو سکتی ہے یا ان اوراق کو دیکھ وغیرہ لگنے کا اندیشہ رہتا ہے بعض لوگ ان اوراق کا بنڈل بنا کر پانی میں پھینک آتے ہیں لیکن یہ کوئی محفوظ طریقہ نہیں ہے ہمارے نزدیک ان تمام صورتوں سے وہی صورت بہتر اور قابل عمل ہے جسے صحابہ کرام رضوان اللہ عنہم اجمعین نے اپنا یا وہ حضرات ان اوراق کو قہر جلا کر ان کی راکھ کو پانی میں بہا دیتے تھے چنانچہ روایات میں ہے کہ جب حضرت عثمان رضی اللہ تعالیٰ عنہ نے قرآن مجید کی مختلف نقول تیار کر لیں تو جو مصاحف ان نقول کے مطابق نہیں تھے (انہیں جلا دیا گیا۔) (صحیح بخاری)

حضرت علی رضی اللہ تعالیٰ عنہ کے پاس غیبر کے لوگوں نے حضرت عثمان رضی اللہ تعالیٰ عنہ کے اس اقدام کو جب جذباتی انداز میں پیش کیا تو آپ نے فرمایا: مصاحف کے جلائے کے متعلق حضرت عثمان رضی اللہ تعالیٰ عنہ (عنه) کے لیے حکم خیر ہی کھوانوں نے یہ کام کر کے کوئی برا اقدام نہیں کیا۔ (فتح الباری ج: 9 ص 12)

حضرت مصعب بن سعد رضی اللہ تعالیٰ عنہ کا بیان ہے کہ جب ان مصاحف کو جلا یا گیا تو بے شمار وہاں موجود تھے سب نے اس بات کو پسند کیا کسی نے بھی اس پر اعتراض نہیں کیا حضرت ابن بطل کتے ہیں اس حدیث سے ان (کتاہوں کے جلا دینے کا ثبوت ملتا ہے جن میں اللہ کا نام ہو کیوں کہ یہی ان کی حرمت کو محفوظ اور قہر مٹانے آنے سے بچاؤ کا ذریعہ ہے۔) (فتح الباری)

(حضرت طاؤس رضی اللہ تعالیٰ عنہ اور حضرت عروہ رضی اللہ تعالیٰ عنہ کے متعلق روایات میں ہے کہ ان کے پاس جب ایسے خطوط جمع ہو جاتے جن میں بسم اللہ لکھی ہوتی تھی تو وہ انہیں جلا دیتے تھے، (مصنف عبد الرزاق)

ہمارے ہاں اس مسئلہ کو ایک جذباتی رنگ دے دیا جاتا ہے حالانکہ کسی کلمہ گو مسلمان سے یہ توقع نہیں کی جاسکتی کہ وہ ان کی بے حرمتی کرتے ہوئے جلائے گا بلکہ ان کی حفاظت کے لیے ایسا کیا جاتا ہے۔ ملا علی قاری حنفی لکھتے ہیں کہ بعض حضرات بوسیدہ اوراق کے جلا دینے کو بہتر خیال کرتے ہیں کیوں کہ ایسا کرنے سے توہین اور بے حرمتی کے تمام پہلو ختم ہو جاتے ہیں نیز دھوکہ ان کے حروف صاف کر دیتے جاتیں تو کافرانہ پانی کو زمین پر (بہانا ہوگا تو یہ اپنے اندر بے حرمتی کا پہلو رکھتا ہے بعض دوسرے حضرات کا خیال ہے کہ اس کے حروف کو دھوکہ صاف کرنا بہتر ہے پھر پانی کو کسی پاکیزہ جگہ پر بہا دیا جائے۔) (مرقاۃ ج: 5 ص 29)

لیکن یہ اقدام موجود دور میں ناقابل عمل ہے کیوں کہ پریس کے لپٹاؤ کے بعد اس کے حروف کو دھونا مشکل ہی نہیں بلکہ ناممکن ہے اس لیے ہماری ناقص رائے کے مطابق ان مقدس اوراق کا جلا دینا ہی بہتر ہے کیوں کہ حضرت عثمان رضی اللہ تعالیٰ عنہ نے صحابہ کرام رضوان اللہ عنہم اجمعین کی موجودگی میں انہیں جلائے جا حکم دیا تھا اور یہی ان کے تقدس اور احترام کے مطابق ہے پھر ان کی راکھ کو پانی میں بہا دیا جائے یا اسے دفن کر دیا جائے اگرچہ حضرت عثمان رضی اللہ تعالیٰ عنہ کے عمل میں راکھ غیرہ کو محفوظ کرنے کا ذکر نہیں ہے تاہم احتیاط کا یہی تقاضا ہے کہ اسے دفن کر دیا جائے یا پانی میں بہا دیا جائے تاکہ لوگوں کی پامالی سے محفوظ رہے بہتر ہے کہ (یہ کام عام لوگوں کے سامنے نہ کیا جائے بلکہ رات کے وقت سرانجام دیا جائے تاکہ لوگوں کے لیے کسی قسم کے اشتغال کا باعث نہ ہو۔) (واللہ اعلم بالصواب)

هذا ما عندی واللہ اعلم بالصواب

فتاویٰ اصحاب الحدیث

